

పుంలింగాలు

శ్రీ కొండవటిగంటి కుటుంబరావు

ఎవరికైనా బూతుపురాణం వినాలని కుతూహలం ఉంటే ఈకథ సాంతంగా చదివినా సరే, లేదా సాయం కాలం పూట మాక్లబ్బుకు వచ్చి ఏడున్నర లగాయతు ఎనిమిదిన్నరదాకా రీడింగురూములో గడిపినా సరే.

ఏడున్నరకల్లా మొదలు చాలావరకు పేకాటనుంచి విరమించి ఒక్కక్కరుగా రీడింగురూముకు బారుకుంటారు. సిద్ధహస్తులైనవారు ఏ అరడజను మందో చతుర్ముఖ పారాయణ సాగిస్తూవుంటారు. మీరు వారిబోలికి పోవద్దు. కాలుజారి ఆ అగాధంలో పడిపోయినారంటే మిమ్మల్ని వైకిలాగటం నాబోటి అప్రయోజకుడి తరంకాదు.

మీరు రీడింగురూములో ఆడుగుపెట్టగానే అందులో మీకు నాలుగైదు దుకాణాలు కనిపించవచ్చును. ఆప్పుడే వేపల్ల చదవటం పూర్తిచేసిన పెద్దలు నలుగురైదుగురు ఒక పక్కనచేరి అంతర్జాతీయ సమితిని, ముసోలిని హిట్లర్లనూ, గాంధీ జనహర్షాలు ఎగైరాలనూ తీవ్రంగా ఖండిస్తూ ఉంటారు. వారివాగ్ధాటి తీవ్రతామాసి వారేమో అపాయకరమైన మనుష్యులని మీరు భావించగలరు. అటు పంటిదేమీ లేదు. అంతసాధువులూ, అమానుకులూ అజ్ఞానులూ ఉండబోగని తెలుసుకుని వారి దుకాణం విడిచి పెట్టయ్యింది. మరొక దుకాణంలో సాహిత్యాలకూ కళలకూ సంబంధించిన చర్చ జరుగుతూ వుంటుంది. చర్చచేసేవారిలో ఒక్కొక్కరికీ ఒక్కొక్క అభిమాన కళోపాసకుడూ కనీ ఉంటారు కనకనూ మీరువచ్చిన పని వేరేఉంది కనకనూ మీ రక్కడకూడా నిలవవద్దు. అంతే కాదు; ఆరోజు కోర్టులో జరిగిన వింతలన్ని జ్ఞాపకం తెచ్చుకునే స్టేడర్లదుకాణం దగ్గరకాని, వేలకు ఆగిస్తున్న క్రాసువర్షు పజిలుదుకాణం దగ్గరగాని మీరు ఆగేవద్దు.

ఇక మీకు మిగిలిఉండే దుకాణం మా బూతుపురాణపు దుకాణం మాత్రమే. అక్కడ మా ప్రకాశమూ, శర్మా, మాద్రాక్షాయీ (వాడికాపేరు ఎందుకు వచ్చిందో ఎట్లా వచ్చిందో నాకీనాటికీ తెలియదు) మా బావమరిది శివానందమూ, నేనూ తప్పకుండా ఉంటారు.

ఈ దుకాణంయొక్క పుట్టు పూర్వోత్తరాలు సంగ్రహంగా చెబుతాను. మొదట్లో మా కెవ్వరికీ తెలియదు. బూతంటూ ఒకటి ఉందనీ, కొన్నికొన్ని విషయాలు ప్రపంచంలో జరుగుతూ ఉంటవని మనకు తెలిసినట్టు ప్రపంచానికి తెలియనివ్వరాదనీ.

ఇట్లా వుండగా ఏ వారప్రతికలోనో బూతు కథలనూ వాటిని గురించి ఒక వ్యాసం ప్రకటించబడ్డది. అదిమాసి మేము నలుగురైదుగురం చాలా చింతించాము. ఎందుకంటే శ్రీ పురుష సంబంధమైన చర్చచెయ్యటం తప్పని మా కదివరకు తెలియదాయె. మేమనుకుంటూ ఉండిన దేమంటే సృష్టే - ప్రపంచమే - శ్రీ పురుషసంబంధమైన మూలాధారంతో కూడుకున్నదని మేము కాలేజీలో చదివిన సెక్సుకాంప్లెక్సు తియరీలు మొదలైనవి ప్రపంచం యొక్క సృష్టిమాత్రమే కాక ఆ ప్రపంచంయొక్క అభివృద్ధి కూడా "బూతు" మీదనే ఆధారపడి ఉన్నదని నిరూపించినై. అటుపిమ్మట సావంటి రచయితలు ఏమన్నారంటే "మనిషి అయినవాడు మతమూ, రాజకీయములూ, సెక్సు (అనగా బూతు) వీటికిచెందిన సమస్యలను తప్పించుకొని తిరగరాదూ!" అని. ఇవన్నీచేరి మమ్మల్ని చాలా వరకు నీతి బాహుళ్యాలను చేసివేసినవి ఆ వారప్రతికయొక్క వ్యాసం స్పష్టంగా తెలియజేసింది.

మేమంతా సిగ్గుతో తలలు వంచుకుని మాస్యంగా కంటి తిడి జేబు రుమాళ్లతో అడ్డుకున్నాం.

మా ప్రకాశం గద్దదీప్వరంతో “ ఇక భార్యల మొహాలు ఎట్లా చూస్తాం ? ” అన్నాడు.

“ ఈ గుడిపాటి వెంకటచలంవంటి వాళ్లు లేకపోతే మనం ఇంతపాడు కామురా ! ” అన్నాడు శర్మ.

ఆనాటికి అంతటితో అయిపోయింది.

మరుసటివారం మరొక వ్యాసంపడ్డది. ఆ వ్యాసకర్త చాలా తెలివైనవాడంటారు. బాగా చదువుకున్నవాడు కూడాను. ఆయన పాత తెలుగు పుస్తకాలలో కూడా బూతులున్నవనీ, మనచేత గౌరవనీయులుగా ఎన్నుబడుతున్న ఆ కవులకు కూడా శ్రీ పురుష ప్రేమరహస్యం తెలుసుననీ వాదించాడు. మా మొహాలు వికసించినై. మేము కొంచెం తెప్పరిల్లుకుని దీనంగా చిరునవ్వు నవ్వుతూ మళ్లీ ఒకళ్ల మొహాలు ఒకరు చూసుకున్నాం.

“ అవునరా, అబ్బాయిలూ ! ” అన్నాడు శర్మ కాస్త ఉత్సాహంతో, “ ఈ పెద్దమనిషి చెప్పేమాట లైట్ ! ఎందుకంటే నేను మొన్న నా భార్యను క్షమాపణ వేడాను, ఇంతకాలమూ నేను ఆ పవిత్రమైన విషయంలో ఓలలాడినందుకు నా భార్య నవ్వి ఏమన్నదంటే, బూతులు మగవాళ్లం మాట్లాడతారండీ ? మేం ఆడవాళ్లం మాట్లాడుకుంటుంటే వినాలి ! ” అన్నది.

మళ్లీ మేము మామూలు మనుష్యులం అయినాం. విఘ్నేశ్వరుడి బొడ్డులో వేలు పెట్టినవారల్ల సామెత మీ కందరికీ తెలుసుగా ? ఈవారం రోజులనించీ మేమంతా అట్లా ఆ పెద్దమనుష్యులల్లే ప్రవర్తించినందుకు చాలా ఖిన్నులమైనాము.

“ ఆ మొదటివ్యాసం రాసినాయన ఉండే, ఆయన మునీశ్వరుడే ఉంటాడు ! ” అన్నాడు ద్రాక్షాయి.

“ ఏమహం ! యోగీశ్వరుడే ఉంటాడు ! ” అన్నాడు ప్రకాశం.

“ కాదు మునీశ్వరుడే అయిఉంటాడు ”

“ మునీశ్వరుణ్ణి ఎక్కడన్నా చూశావా ? నేను బోలెడువంది యోగీశ్వరులను చూశాను ”

ఇద్దరూ పోట్లాడుకున్నారు. నువ్వంటే నువ్వనుకున్నారు. మామూలు హనిషీమాత్రం కాదని ఇద్దరూ ఒప్పకున్నారు కనుక మేమంతా చేరి ఎట్లాగో ద్రాక్షాయి నీ ప్రకాశాన్ని విడదీశాం.

ఆనాటినించీ మాబూతు దుకాణం ఏర్పడ్డది. “ బూతులను గురించి ఇంత శాస్త్రీయంగా చర్చించటానికి కూడా అవకాశం ఉందా ! ” అని మీరు తప్పక ఆశ్చర్యపడతారు, మా చర్చ ఒక్కనాడు విన్నారంటే.

నమూనాకు మొన్నటి శనివారంనాడు జరిగిన చర్చ సంగతి చెబుతాను.

గడియారం ఏడున్నర కొట్టబోతుండగా ప్రకాశం ఈమాట అన్నాడు.

“ రంకుతనంలా ఉన్న తిరుగుడేమిటంటే, నన్నుడిగితే రంకుతనం కూడా చాలా నీతిగా చెయ్యాలంటాను ! ”

గడియారం అరగరట కొట్టింది.

ఈ మధ్య మా ప్రకాశంగాడు ఈ రిసెర్చి చాలా బాగా చేస్తున్నాడు. ఇందులో వాడు మమ్మల్నుందర్నీ అతిక్రమించి పోయినాడని చెప్పవచ్చును.

శర్మ “ హియర్ ! హియర్ ! ” అన్నాడు.

ముసోలినికి కనీసం కొరవనరకమైనా ఇప్పించమని తన దుకాణంలో ఇతర మెంబర్లను ప్రాధేయపడి వేడుకుంటున్న పెద్దమనిషి అకస్మాత్తుగా చర్చ చాలించి ఇంటికి వెళ్లాడు. మిగిలిన ముగ్గురు పెద్దమనుష్యులూ మావంక తీవ్రంగామాసి ఎళ్లుకూడా ఇళ్లకు వెళ్లారు.

“ అంటే ? ” అన్నాడు మా శివానందం చాలా తెలివిగా. మా శివానందం జంతువుల్లో గబ్బిలంవంతు. వాడు శర్మఅన్నట్టు “ బూతూ ” కాదూ “ అబూతూ ” కాదూ ! వాడి పెద్దవసంఘ సంస్కరణకూ తత్సంబంధమై వాడు ఉపన్యాసా లివ్వటానికీ మా తీర్మానం పనికి వస్తుందో లేదో చూసి మరీ తెలియచేసేవాడు తన అభిప్రాయాన్ని.

“ అంటేనా ? అంటే ఏముందీ ? మన ద్రాక్షాయిని చూడూ ! ”

మా శివానందం చుట్టూ చూశాడు కాని ద్రాక్షాయి కనిపించలేదు. మా శివానందం గాడు ద్రాక్షాయికోసం చూడటం చాలా అనవసరం. ఎందుకంటే ద్రాక్షాయి ఆ పోలిమేరలో ఉంటే ప్రకాశం వాడిడినే ఎత్తిఉండడు.

“ద్రాక్షాయి ఏంచేశాడూ?” అన్నాడు మావాడు ఆశ్చర్యంతో.

అందరమూ బిగ్గిరిగా నవ్వాం.

క్రాసున్న పజిలుడుకాణం చిన్న యుద్ధభూమి అయింది.

“అల్లర్నేటివులు నన్నడగట. నేను నీకు చెప్పను”

“నువ్వే బావుణో పదిహేనువేలూ నువ్వింత ఇదైన వాడివని నాను మొదటినించీ తెలిసు!”

“అనవసరంగా వెధవ ప్రసంగం చెయ్యకు”

“ఇదైనవాడినింటే వెధవ వనేనా అంతరంగిక అభిప్రాయం!”

“ద్రాక్షాయి ఏం చేస్తున్నాడో ఎరగని చైత్రవు నువ్వొక్కడివే కనిపించావు!” అన్నాను నేను మా బావ మరితో “చెప్పరా, ప్రకాశం!”

“విను” అన్నాడు ప్రకాశం. “కామయ్య నీకు ప్రాణన్నేహితుడు కద!”

“అవునూ!” అన్నాడు మావాడు. “కాదూమరీ! ఆనే అర్థం స్పష్టంగా స్ఫురించేటట్టు.

“ప్రపంచంలో ఇంతమంది అడవాళ్లుంటే—”

“ఆ!”

“నీకు కామయ్య పెళ్లామే దొగికిందా?” అన్నాడు ప్రకాశం గుడ్డురిమి.

“నాకా! నాకా! నాకా!...” అనటం మొదలు పెట్టాడు మావాడు దెబ్బమొహం వేసి.

“నువ్వంటే నువ్వకాదురా! ద్రాక్షాయిమాటే!”

మావాడు నిట్టూర్పువిడిచి “నేను నమ్మను!” అన్నాడు తనవంటి సంస్కర్త సజీవుడై వుండగా అంతపని జరగనేరదనే నమ్మకంతోనో ఏకర్తమే.

“మేమంతా నమ్ముతూనే ఉన్నాం. తరవాత నీ యివ్వం! మా సంగతి నీ సంగతి ఏమిటి? ఈ రహస్యం

ద్రాక్షాయికే తెలుసును. అయినా వాణ్ణి అడిగిమాట్లు!” అన్నాడు శర్మ.

మా శివానందం “నేనిప్పుడు నమ్మాను!” అన్నట్టు తల పంకించి, కలియగం తయచుకుని ఖిన్నుడౌతున్న వ్యాసమహర్షి పోలెట్టి, చివరకు “ఈ విషయమై ద్రాక్షాయికి బుద్ధి చెప్పవలసిన బాధ్యత నామీద ఉన్నదని నేను గుర్తిస్తున్నాను” అన్నాడు.

“క్షమించాలి!”

“అందరమూ అదిరిపడి వెనక్కుతిరిగి చూశాం. ద్రాక్షాయి ఎప్పుడో వచ్చి నా కుర్చీవెనకాలే నిలబడి ఉన్నాడు.

“ఏమిటా? నా విషయం ఏవో ముచ్చటిస్తున్నట్టున్నారు!” అన్నాడు ద్రాక్షాయి.

మా శివానందం దాన్ని సరిగా ఎరగనివాళ్లు ఇటువంటిది జరిగినప్పుడు మావాడికి నోటిమూట రాకుండా పోతుందనుకుంటారు. కాని అట్లా ఎన్నటికీ కాదు. మావాడి ధైర్యం చూసి నాకు చాలా ఆశ్చర్యం వేస్తుంది. వాడు ఒక్క రవ్వైనా వెనకతియ్యక ఇటువంటి సంఘటనను ఎదుర్కుంటాడు. గిట్టనివాళ్లు వాడియొక్క ఈ ధైర్యాన్ని మార్గ్యమని కూడా అనటంకద్దు.

“మరేంలేదు. నీ ప్రయోజకత్వాన్ని గురించి మాట్లాడుతున్నాం. సమయానికి వచ్చావు. కూర్చో!”

“ఇప్పుడేమయిందీ?”

“ఇంకేం కావాలి? నీకూ కామయ్య భార్యకూ గ్రంథం నడుస్తున్నదికే?”

“ఎవరన్నారూ?”

“ఇదుగో! ఈ ప్రకాశం గాడు!... ఏడివీదూ?”

“ఇప్పుడే ఒక్కనిమిషం కింద పనుందని ఇంటికి బయలుదేరాడులే చెప్ప! చెప్ప!” అంటూ ద్రాక్షాయి ప్రకాశం ఖాళీచేసిన కుర్చీలో కూర్చున్నాడు.

“ఇదేం బాగాలేదురా ద్రాక్షాయి! నాతల తీసేసి నట్టుంది!”

“అది అసలు అక్కడ ఎప్పుడూ లేదులే!...అయితే ఏమిటి నీ అభ్యంతరం!”

ఏది ఎక్కడ ఎప్పుడూ లేదో మావాడికి అర్థంకాలేదు కాని వాడావిషయం ఆటే ఆలోచించక అసలు విషయానికి వచ్చాడు.

“కామయ్య ఒకప్పుడు నీకు మంచిన్నేహితుడు కద!”

“ఇప్పుడు మాత్రం?”

“ఇంకేం! అటువంటిప్పుడు నువ్వు చాటుగా వాడి పెళ్లాంతో సావాసంచేస్తూ పైకి వాడితో న్నేహితంగా ఉండటంకన్న ఘోరంఉందా? నీ గుట్టువాడికి తెలిస్తే?”

“వాడికి మొదటినింటి తెలుసునే!” అన్నాడు ద్రాక్షాయి మావాడి అజ్ఞానానికి ఆశ్చర్యపోతూ.

శివానందం మొహంచూసి తీరాలి.

అవకాశం చూసుకుని ద్రాక్షాయి చిన్న ఉపన్యాసం దంచేశాడు.

“బ్రూలవ్ అనగా నిజమైన ప్రేమతత్వం ఏకేం తెలుస్తుందిరా? ఉత్తసంఘ సంస్కర్త మాత్రుడివీ! నీకు అడది కేవలం భోగ్యపదార్థం. నిజమైన ప్రేమ అనేటటువంటిది నేను అనుభవించాను. నీ వేధన పెంటిమెంట్సు నాప్రేమను అంటనేరవు!”

అన్ని అబద్ధాలు. కామయ్య పెళ్లాం మొదటినింటి వట్టి అవి సతిపరురాలు, తిరుగుబోతు. కామయ్య ఆమెను ఎప్పుడో విడిచి ఊరుకున్నాడు. ద్రాక్షాయి వికోతలని మావాడు ఎరగకపోయినా వాడి మాటలకు మా శివానందం సంచలించలేదు.

“అంత ప్రేమకలవాడివి కాస్త ఇంద్రియనిగ్రహం తెచ్చుకోలేక పోయినావా?” అన్నాడు మావాడు.

“ఇంద్రియ నిగ్రహమా!” అన్నాడు ద్రాక్షాయి తన జస్మిలో అటువంటిమాట విననివాడల్లే.

“నీ వేధన ఇంద్రియనిగ్రహం ఎవడిక్కావాలిరా? నాప్రేమ దానికికూడా అతీతమే!...అన్నట్టు ఇంద్రియ నిగ్రహమంటే జ్ఞాపకం వచ్చింది! అర్థంటు అపాయింటు మెంటు! పెళ్లాలి,” అంటూ ద్రాక్షాయి లేచి పోయినాడు.

ఆ తరవాత కాసేపు ఎవ్వరమూ నోరు మెదపలేదు. చివరకు మా శివానందమే నోరు చేసుకుని, “రంకుతనంమనేది పూర్తిగా నిర్మూలనం చెయ్యటం ఎవడితరమూ కాదు. అయితే ఆపని అవసరాన్ని బట్టి చెయ్యాలి. అదే అందులో ఉన్న తిరుగుడు!” అన్నాడు. (మావాడి సంఘసంస్కరణ సాధ్యమైనంతవరకు వాడికి తగలకుండా పోతూంటుంది లెండి!)

“సరేలే!” అన్నాడు శర్మ. “ఇంతకు మునుపే ఒకడు రంకుతనం సీతిగా చెయ్యమనిచెప్పి వెళ్లాడు. అదే అర్థంకాక చస్తుంటే నువ్వు షిరోక ఘట్టాల్లోకం చదువు తున్నా వేమిటి?”

“శివానందంగారు చెప్పినదాస్లో కొంతనిజం లేకపోలేదు!” అని వెంకటనారాయణ అందుకున్నాడు.

“ఎందుకంటే మా వేనమామ కొడుకు ఒకాయన ఉన్నాడు. ఆయనకు స్త్రీ వ్యసనం బహుజాస్తి. అనకూడదు కాని పాకీమండకూడా - తెలియలూ? మొదట మొదట ఆయన భార్యకు ఈ విషయమై చాలా మనఃభేదంగా ఉండేది. అయితే కాలంగడిచిన కొద్దీ, తెలివి కలది గనక, ఆవిడ ఒక్కవిషయం గ్రహించింది. తక్కువ జాతి స్త్రీలను చూసిన కళ్లలో తన్నుచూసి తనభర్త తన మీద ఎంతో ప్రేమగా ఉండటమూ, తన్నుచూసి భర్త భయభక్తులతో మెలగటమూ ఆమె గమనించింది. ఇప్పుడిప్పుడు ఆమె తనభర్త ఎంత తక్కువస్త్రీల వెంటపడితే అంత సంతోషిస్తుంది. ఆయన పతితుడైన కొద్దీ ఆమె ఔన్నత్యం జాస్తి అవుతుంది.”

మావాడికీ ఉదాహరణ నచ్చలేదు. వాడు ఏమనటానికీ తోచక ఆలోచిస్తుండగా శర్మ, “కొంతమంది తల్లులు ఇతరుల పిల్లలను చూసి అసహించుకోకుండా తమ పిల్లలను ప్రేమించలేరు. అట్లాఉంది మీ ఉదాహరణ. రాట్! మేంపప్పం!” అన్నాడు. “ఏంరా, శివానందం?”

శివానందం గొప్పవాడల్లే ఒక నవ్వునవ్వి, “నామటుకు నేను ఇంద్రియనిగ్రహం పరమావధిగా పెట్టుకుంటాను. అటువంటి నిగ్రహం అప్రాయకరమైనప్పుడు రంకుతనం చెయ్యనవచ్చును. అదే అవసరాన్ని బట్టి రంకుతనం చెయ్యటం అంటే,” అని తీర్పుచెప్పాడు.

“ఇంద్రియనిగ్రహం ఒకప్పుడు అనవసరం కాని అపాయకరం కాని అవుతుందా ఏమిటి?” అన్నాడు వెంకటనారాయణ

“ఆ! భోజనం ముందు కూర్చున్న తనవీడితుడికి నోరు కట్టికేనుకోవటం అనవసరమూ అపాయకరమునూ!” అన్నాడు మావాడు.

“భోజనంచెయ్యటం తప్పవనికాదే! మనం తప్ప పనిని గురించి మాట్లాడుతున్నాం” అన్నాడు వెంకటనారాయణ.

“డాం నాసెన్స్! అట్లావస్తే ఏదీ తప్పవని కాదు. మగవాడు ఆడదాన్ని వాంఛించటం తప్పవనా? అనవసరంగా రంకుతనం చెయ్యటం తప్పయితే అనవసరంగా భోంచెయ్యటమూ తప్పే..నువ్వే రైటురా, బ్రదర్!” అన్నాడు శర్మ.

మావాడి ఆనందం చూసితీరాలి.

“అయితే” అన్నాడు శర్మ ఒకచిన్న ఎమెండ్మెంటు పెడుతూ, “శివానందం ఒక్కవోట పప్పులో కాలు వేశాడు. రంకుతనం చెయ్యకుండా ఉండటానికి ఇంద్రియ నిగ్రహం కావాలని వాడు దురభిప్రాయ పడుతున్నాడు. నా మనవి ఏమిటంటే రంకు చెయ్యటానికే ఇంద్రియ నిగ్రహం కావాలని!”

ఆ చెబ్బితో అందరమూ నిర్ఘాంతపోయివాం.

“అందరికీ అనుభవమే కాని ఎవరూ నమ్మరు. నేను ఎగ్నూ సిగ్నూ గయలోవదిలి పెట్టినవాణ్ణి కనకనూ, ఇక్కడ పరాయివాళ్లెవరూ లేరు కనకనూ నా అనుభవమే ఒకటి చెబుతాను. చిత్తగింపండి” అని శర్మ ఈ విధంగా చెప్పుకుని వచ్చాడు.

నా భార్య అన్నివిధాలా ఆదర్శప్రాయురాలైన మనిషే కాని సరదా తక్కువమనిషి.

అసలే మాది పెద్దకుటుంబం. కావాలన్నప్పుడల్లా నేను న్యూఢిల్లీ ఇంత దగ్గిరిగా కూర్చుని సరదాగా మాట్లాడుకోటానికి లేదు ఎప్పుడైనా అవకాశం చేసుకుందామని నాభార్య ప్రయత్నమైనా చెయ్యదు.

పోనిమ్మకమ్మను. ఈ వెధవ అల్పముఖానికని నలుగురు తమ్ముళ్లనూ, ముగ్గురు చెల్లెళ్లనూ, మేము తప్పదిక్కులేని మా మేనత్తనూ ఆమె కొడుకునూ ఎక్కడికి తరమను? ఇంతమంది చూసేటట్టు భార్య పనిమానుకుని వచ్చినాతో ఒకక్షణం సరసాలాడక పోతేనేం? అందరికన్నా పెద్దవాణ్ణిగా పుట్టటం నాదేతప్ప.

రాత్రి పదిగంటలు కాగానే మమ్మల్నిద్దర్నీ, పశువులను బందిలి దొడ్లోకి తోలినట్టు, పడకగదిలోకి తరుముతారు. అదే పదివేలనుకునేవాణ్ణి కాని మరొకటి కాదు. కాని అట్లాగైనా కాలం వెళ్లుతుందా? ఎందుకు వెళ్లుతుంది?

నాపాడు కళ్లకు తరుమామూలు కంటే కూడా ఎక్కువ అందంగా కనపడి నేను తనకోసం తపించే రోజుగా చూసి మా ఆవిడ చుట్టూచూపుగా వచ్చిన ఏ ఆనందభ్రంశ మూల చుట్టూసొన్న ఆనాడు ఉండిపోమ్మని నిర్బంధిస్తుంది. ఆరాత్రి ఆ మనిషిని మా ఇంట్లోనే పడుకోమంటుంది. తరుమాత్రం పడుకోటానికి వైకిరాదు.

ఇదేమిటంటే, “చాలాండీ. ఎవరో ఇంటికి వచ్చిన రోజునే నేనువచ్చి గదిలో దూరాలా ఏమిటి? నాకు సిగ్గమ్మా! ఒక్కరోజుకు ప్రాణం పోతుందా ఏమిటి?” అంటుంది

మనిషినే మృగంఉంది చూశారూ? అది ఏ పక్షివంటి కైనా అలవాటు పడిపోతుంది. వారానికి నాలుగైదు రోజులు బ్రహ్మచర్యం చెయ్యటానికి కూడా ప్రాణం అలవాటయింది. నా భార్యతో నేను అఘోరిస్తున్నది కాపరమా రంకుతనమా అనిపూడా నాకు మధ్య మధ్య అనుమానం కలిగేది.

కాలం ఇట్లా వెళ్లిపోతుందేమో ననుకున్నాను. ఎందుకు వెళ్లుతుంది? /

ఒకనాడు పల్లెటూరునించి మా పెత్తండ్రి భార్య (వితంతువు) వచ్చింది. ఆమెవెంట ఇద్దరు మనమలూ ముగ్గురు మనమరల్లా వచ్చారు—ఆమెను విడిచి ఉండరట. ఆమె పిల్లలకోడి మాదిరిగా వచ్చి మా కొంపలో వాలింది. ఒకపిల్లకు కళ్లజబ్బుట. పిల్లను వైద్యుడి!

చూపించి మందు తీసుకుని మళ్ళీ వెళ్ళిపోతానని చెప్పింది ఆమె. నేను నిజమే ననుకున్నాను.

కాలస్యవధి కాకుండా నేనే ఈ బలగాన్ని డాక్టరుగా రింటికి పట్టుకొన్నాను. డాక్టరుపిల్లను ఉల్లో ఉంచాలన్నాడు. మా పెత్తంద్రీ భార్య నన్ను తమకొరకు ఇలాకటి మాట్లాడమన్నది ఇంటికివస్తూ నేను సరేనన్నాను. తీరా మేము ఇంటికి వచ్చేటప్పటికి నా భార్య అంతా తల్లకిందులు చేసింది.

“మీరు వేరే ఇంట్లో ఉండటమేమిటండీ, అత్తగారూ? ఈ నెల్లొళ్ళూ మా యింట్లోనే ఉండి పిల్లకు కళ్ళు నయం చేసుకుని మరీ వెళ్ళండి” అని నాభార్య ఆమె సరేననే దాకా ప్రార్థించింది.

నా గుండెల్లో రాయిపడ్డది.

మా అమ్మఅయినా కోడల్ని కోప్పడకూడదూ, ఏమిటి నీకీ దుర్బుద్ధి అని? ఉచూ! ఆమెకు నా భార్య అయినవాళ్ళనూ కాని వాళ్ళనూ మర్యాదచెయ్యటం బహు ఇష్టం. ఆమె స్వయంగా ఉండమంటే ఎవ్వరూ ఉండరు, అదేంకర్మమో!

“ఆహా! నీ కోడలితల మర్యాద తెలిసిన మనిషే. సుబ్బీ! నీ కిటువంటి కోడలు దొరకటం ఎంత ఆదృష్టమే! మా కోడలా? హయ్యో రాత!” అని ఎవరైనా అంటే మా అమ్మకు పరమానందం.

మాడురోజుల పాటు నా భార్యకిందే ఎదుకోవటం చూసి నేను “ఏమిటిది?” అన్నాను. “తొందర పడకండి!” అంది నాభార్య, నాకు ఆశపుట్టింది. ఇంకో నాలుగు రోజులూచూసి “ఏమిటి మరి?” అన్నాను.

నాభార్య దేబెముహంపేసి “ఏం చెయ్యనండీ! పోసి ఆవిడ నన్ను ‘నీ మొగుడిదగ్గరికి వెళ్లి పడుకో!’ అనైనా అనదు!” అన్నది.

నీ కిష్టంఉంటే ఆవిడ అనుభూ కావాలా ఏమిటి? మళ్ళీ కావాలని ఇట్లా చేస్తున్నావు. మిగవాళ్ళను దక్కించుకోవటం చాతకాక పోవటం ఇదేగా?” అన్నాను. ఆ చివరమాటకైనా భయపడి నా భార్యతన చాదస్తం విడిచిపెట్టుతుందని లోపల ఆశ.

చూశానో లేదో ఆశఅనది ఒకటి కలిగిన తరువాత ఆది తీరనన్న తీరాలి లేక నిరాశ అయినా కావాలి, ఆశ అడుగుపెట్టినవంట అమిత అనందమో అమిత కష్టమో కలిగితీరాలి. నేనా బెదిరింపు బెదిరించిన తరవాత ఏమీ జరగనట్టు మామూలు ధోరణిలో ఉండటం అసంభవం.

మళ్ళీ మాడురోజులు చూశాను. నా భార్యపైకి రాతేదు. నాకు ఏదైనా కొంటెపనిచేసి తీరాలనిపించింది. లేకపోతే నా మర్యాదకే హాని! ఆ చివరమాటూ, అనకుండా ఉంటే ఎంత బాగుండేది.

ఒకనాడు గిట్టిగా తీర్మానించుకుని బోగంకొంపలవైపు పొదామని బయలుదేరాను కాని వెళ్ళలేదు. ఎంగుకని అడగండి! సుందారిలో నాకాళ్ళు సమ్మెకట్టి నై.

ఎవరై అయినా ఆడది పనిపెట్టుకుని నన్ను చెడగొట్టవలసిందే కాని నా అంతట నేను చెడిపోవటానికి అవసరమైన ఇంద్రియనిగ్రహం నా దగ్గరలేదని గ్రహించాను.

తరవాత రెండుమాడు రోజులకే నన్ను చెడగొట్టటానికి తీర్మానించుకున్న ఆడదికూడా తలస్థపడ్డది. మాయింటికి ఎదురుగాఉన్న భాళీఇంట్లో ఒక దంపతులు ప్రవేశించారు. ఇద్దరూ చిన్నవాళ్ళే. భార్య అటే అందకతై కాదు కాని చిన్నది. పదహారు పదిహేడేళ్ళకంటే ఉండవు. ఆపిల్ల ఇంట్లో అడుగుపెట్టిన రోజునే నామీద కన్ను వేసింది. రోజుకు ఎందసార్లు వరండాలోకి వచ్చినా గదివైపు చూసేది. ఆరోజు కారోజు ఆపిల్లకు నామీద వాంఛ చాలా ఎక్కువవుతున్నట్టు కనపడ్డది. నాకళ్ళకూ చెవులకూ ఆనందం కలిగించే ప్రయత్నాలు ఆమె చాలాచేసేది. ఊహించుకోండి!

ఆపిల్లకు నామీదఉన్న వాంఛలో నా భార్యకు పదో వతు ఉండరాదూ? ఎందుకుంటుంది?

“ఈసారి ఆపిల్ల వరండాలో కనిపించి నవ్వుడు నవ్వుదాం. వీలుచేసుకుని ఆపిల్లకు వీధిగుమ్మంలో ఉండగా ఒకసారి పలకర్చిద్దాం. ఇట్లా ఇట్లా మాట్లాడుదాం” అని ఎన్నో ఆలోచనలు చేసేవాణ్ణి. నవ్వుటానికే నా అనయవారు స్వాధీనం కాలేదంటే మిగతా చాటివిషయం చెప్పాలా?

నా భార్యనుగురించి ఆలోచించటమే మానేశాను. ఆపిల్లే నాభార్య అన్నంత అభిమానం నాకు కలిగింది.

ఆపిల్ల భర్త ఎప్పుడూ ఇంట్లో ఉండడు. చాలా రోజులు ఊళ్లోనే ఉండడు. ఇక మా ఇద్దరికీ సావాసం కలగటానికి అభ్యంతరం ఏమిటి? నాకు ఇంద్రియనిగ్రహం లేకపోవటమే.

నాకు అవకాశాలు కూడా బోలెడన్ని వచ్చినై. ఆపిల్ల తలవాకిట్లో అరగంటసేపు నిలబడేది. ఈరోజుల నేను కాగితం ముక్కమీద నాలుగు ముక్కలు గీసి చల్లగా బయటికివెళ్లి మాపాడు బడ్డ సందు నిర్మాణమయ్యాగా ఉన్న క్షణంచూసి ఆమెకు ఆ కాగితంముక్క అందివ్వవచ్చును అదీ చెయ్యలేదు.

మొదట్లో “ఆపిల్లకు మమీద ఇష్టం ఉన్నదని ఇంకా ఘట్టిగా నిర్ధారణ అయినమీదట - అప్పుడు మనం పులే!” అని నాతో నేనే కోశాను.

ఆ తరువాత ఆపిల్ల ఒక్కసారి నన్ను చెయ్యిపోపి పిలిస్తే ఎంతకయినా సందిగ్ధజ్ఞే ననుకున్నాను. నమ్మండి నమ్మకపోండి ఆపిల్ల దాదాపు అంతసేమకూడా చేసింది.

చివరకు “దాండుంటెగా! ఆ అమ్మయే ఏ అర్థ రాత్రివేళో మా తలుపు తెరుచుకుని నేరుగా మైకి వచ్చెయ్యి కూడదూ!” అనిపించింది కాని అది ఎంత అస్వాయమో నాకే తెలుసును. ఎండకంటే మ-ఇల్లు ఒదిమందితో నిండిన కొంప. వాటిల్లు దాదాపు ఎప్పుడూ నిర్మాణమయ్యే. అదీకాక ఆపిల్ల తలపార్టు బాగా చేస్తుంది. నేనే దర్దనాగ్ర నైనాను.

ఒక్కరాత్రి నేను కునికితే ఒట్టు. ఎప్పుడైనా రాత్రి నేళ బయటికి వస్తుందేమో తెగబడి వెళ్లి పలకరింతామని.

ఇంతకూ ఆపిల్ల నేనెంత వెధవనో నిరూపించి చలుచు కున్నదానల్లే కనపడ్డది. ఒకరోజు రాత్రి ఒంటిగంటనేళ తలుపు తెరుచుకుని వరండా మెట్టుదిగి పండు వెన్నెలలూ నిలబడ్డది. నాకిటికి ఎంకే చూస్తుంది. నేను కదలలేదు. నాకాళ్లు మళ్ళీ సమైక్యమై. ఆనాడు ఆమె భర్త ఊళ్లో లేడు. నాకు తెలుసును. ఏంటాభం?

అట్లా పదినిమిషాలు గడిచి ఉంటుంది. ఆపిల్ల చివరకు విసిగ్గిలోపలికి వెళ్లిపోయింది.

అప్పుడు నాకు పశ్చాత్తాపం కలిగింది. ఈసారి ఇట్లు వంటి అవకాశం పోగొట్టుకోరాదని తీర్మానించుకుని పడుకుని నిద్రపోయానాను.

మళ్ళీ రెండురోజుల తరువాత ఆపిల్ల అట్లాగే ఒంటి గంటప్పుడు బయటికి వచ్చింది. ఈసారి తలవాకిలి తలుపు గడియతీసి వెళ్లి వరండా మెట్టుమీద కూర్చున్నది.

ఇంతకన్న నాకు అవకాశం ఎట్లా వస్తుంది? నేను నిలువునా కంపిస్తూనా ఇంద్రియాలన్నిటిని చిక్కబట్టి కదిలారు. మేడ మెట్లు సమవారంతో బాధ పడుతున్న వాడల్లేనిగటం మొదలుపెట్టాను. అది ఉత్సాహంగా పోవటం కాదు చూడండి. వధ్యకాలకు బలవంతంగా వెళ్ళే పకుంపుతు.

తీరా మేడ మెట్లు సగం దిగేటప్పటికి ఒక ఆలోచన వచ్చింది.

“ఇంతా ఎందుకు వచ్చింది. శరలో ఎల్లండ్లో ఆపిల్లల కోడి వాళ్ల ఊరికి వెళ్లిపోతుంది. ఆ తరువాత నేనూ నాభౌర్యా సుఖంగా ఉండవచ్చు”

సరే ఇంకేం గబగబా మెట్లెక్కిపోయి పడుకున్నాను. కనక, నాయలారా!

శర్మకథ పూర్తి చేశాడు. (అది నిజంగా కల్పనాకదే అని నేను మీకు వేరే చెప్పక్కరేదు. శర్మ దొంగ కాని వాడి కథనున్న నీతిదానికుంది.)

ఇంతకూ మా శివానందం ఓడపోయినట్టు ఒప్పలేదు.

“నీ అనుభవాన్ని బట్టి లోకాన్నంతా ఊహించకూ ఇప్పటికీ నావాడన ఏమిటంటే రంకు చెయ్యటానికికన్న ఎక్కువ చెయ్యకుండా ఉండటానికి ఇంద్రియనిగ్రహం కావాలని”

ఇక నేను కలగచేసుకోక తప్పింది కాదు.

“ఒకే, శర్మా! ఒకసారి మా శివానందమే ఏంచేశాడనుకున్నావు?” అని ప్రారంభించాను.

“చెప్ప! చెప్ప!” అన్నారంతా.

మావాడు మొహం కండ్లూడ బెరుక్కుంటూ లేచి” ఇంత సిగ్గుచాలిన వెధవత్తు నేనెక్కడా చూడలేదు” అంటూ ఛరఛరా బయటికి వెళ్లిపోయాడు.

“ఏంచేశాడురా మీ శివానందం?” అన్నాడు శర్మ. నాకునిజంగా ఏమీ తెలియదు.

“ఏదో చెయ్యకుండా ఉండి ఉంటాడా అని అట్లా అన్నాను!” అని సమాధానం చెప్పాను.